

فروغ فرخ زاد کی نظمیں اور پرتوروسیدہ

FORUGH FARRUKH ZAAD'S POEMS & PARTAV ROHILA

*فوزیہ مقبول

پی ایچ ڈی اردو اسکالر، اوری انٹل کالج پنجاب یونیورسٹی، لاہور

ABSTRACT

Forugh Farrukh Zad is a defiant Persian poetess. She made the dumb Islam women speak. Partav Rohila has translated selected poems from the verses of Forugh Farrukh Zad. The translation is both poetic & prosaic. Partav Rohila has maintained his standard in this translation. this research work has Rohila's method and standard of translation. There is not much difference between Persian language and Urdu language or at least the family difference of language does not hinder these two languages. The difficulties encountered in translating from English to Urdu language are not so difficult in translating from Persian language to Urdu language. Still, it is a difficult task to translate Persian poetry into Urdu language.

Keywords: Forugh Farrukh Zad, Persian poetess, Partav Rohila, Rohila's method, Persian language, difficult task

پرتوروسیدہ نے جہاں فارسی نثر سے اردو زبان میں تراجم کیے وہاں انھوں نے فارسی نظم سے بھی اردو زبان میں تراجم کیے ہیں۔ اس ضمن میں یہ بات دیکھی جاسکتی ہے کہ فارسی نثر یعنی غالب کے فارسی مکتوبات اور غمگین کے فارسی مکتوبات کے اردو زبان میں تراجم پہلے کیے اور اس کے بعد انھوں نے فارسی شاعری کا اردو زبان میں ترجمہ کرنے کا فیصلہ کیا۔ انھوں نے ایران کی مشہور شاعرہ فروغ فرخ زاد کے فارسی کلام کا اردو زبان میں ترجمہ کیا۔ یہ ترجمہ زرنگار بک فاؤنڈیشن فیصل آباد سے ۲۰۱۶ء میں شائع ہوا۔ کتاب کا نام ”فروغ فرخ زاد کی نظمیں“ ہے۔ پرتوروسیدہ نے فروغ کے پانچ مجموعوں میں ہر مجموعے سے مختلف تعداد میں نظموں کا انتخاب کر کے ان کا ترجمہ کیا ہے۔ فروغ فرخ زاد کا پہلا مجموعہ ”اسیر“ سے نو نظموں کا انتخاب و ترجمہ کیا ہے۔ نظموں کے عنوان یہ ہیں: ”باکدام است“، ”این ستارہ ها“، ”از دوست داشتن“، ”افسانہ تلخ“، ”دیو شب“، ”عصیان“، ”اسیر“، ”در برابر خدا“ اور ”وداع“۔ ”اسیر“ کے تین ”ایڈیشن“ شائع ہوئے۔ فروغ فرخ زاد کے دوسرے شعری مجموعے ”دیوار“ سے بھی نو نظموں کا انتخاب و ترجمہ کیا ہے۔ ان نظموں کے عنوان یہ ہیں: ”آرزو“، ”اعتراف“، ”موج“، ”ستیزہ“، ”گم شدہ“، ”اندو پرست“، ”ترس“، ”دنیا سیاہ“ اور ”قصہ ای در شب“۔ فروغ فرخ زاد کے تیسرے شعری مجموعے ”عصیان“ سے پرتوروسیدہ نے سات نظموں کا ترجمہ کیا ہے۔ ان نظموں کے عنوان یہ ہیں: ”بعدھا“، ”عظمت“، ”شعری برائے تو“، ”بلور رویا“، ”گرہ“، ”ازراہی دور“ اور ”جنون“۔ فروغ فرخ زاد کے چوتھے شعری مجموعے ”تولدی دیگر“ سے جن نو نظموں کا انتخاب کیا ہے ان کے عنوان یہ ہیں: ”تولدی دیگر“، ”وہم سبز“، ”آیہ ہای زمینی“، ”دریافت“، ”تنہا ماہ“، ”تو آفتاب می شود“، ”عاشقانہ“، ”وصل“ اور ”مرداب“۔ فروغ فرخ زاد کا پانچواں شعری مجموعہ جوان کی موت کے بعد شائع ہوا ”ایمان بیاوریم بہ آغاز فصل سرد“ کے عنوان سے ہے۔ اس مجموعے سے پرتوروسیدہ نے چھ نظموں کا اردو ترجمہ کیا ہے۔ نظموں کے عنوان یہ ہیں: ”بوسہ“، ”ہر جائی“، ”شراب و خون“، ”خاطرات“، ”گم گشتہ“ اور ”شوق“۔

مترجم کے لیے بنیادی پہلو کسی بھی متن کا انتخاب ہوتا ہے۔ مترجم ہر متن کا ترجمہ نہیں کرتا۔ ترجمہ کرنے کے لیے وہ جس متن کا انتخاب کرتا ہے اس کی کچھ وجوہات ہوتی ہیں۔ پرتوروسیدہ نے فارسی شاعروں میں سے فروغ فرخ زاد کا انتخاب کیا، اس کی وجوہات کا جائزہ لیا جائے تو یہ بات سامنے آتی ہے کہ فروغ فرخ زاد ایران کے علاوہ پاکستان میں بھی ایک مقبول شاعرہ رہی ہے اور پاکستان کے بہت قارئین اس کی شاعری کو اردو زبان میں مطالعہ بھی کرنا چاہتے تھے۔ اس ضمن میں پرتوروسیدہ کی کتاب کے انتخاب کو دیکھا جاسکتا ہے جس میں ایک خاتون کا ذکر ہے جو اکثر پرتوروسیدہ سے فروغ فرخ زاد کی شاعری کا ترجمہ شائع ہونے کے بارے میں دریافت کرتی رہتی۔ فروغ فرخ زاد عورت کے جذبات اور احساسات کی بھرپور نمائندگی کرنے والی شاعرہ ہے۔ خواتین کے علاوہ مرد قارئین میں بھی مقبول ہے۔ اس کی وجہ یہ ہے کہ فروغ فرخ زاد کی شاعری روایت کے برعکس ہے اور روایت کو توڑنے اور اس سے ٹکراؤ کی شاعری ہے۔ فروغ فرخ زاد کی شاعری کے بارے میں پرتوروسیدہ کا خیال جاننے کے لیے اس کتاب کا پیش لفظ دیکھتے ہیں:

”اس شاعری میں بھی بڑی خوبیاں ہیں جو اب وقت گزرنے پر اس کے ناقدین کو نظر آنے لگی ہیں۔ گزشتہ نسل کے بہت سے ناقدین ادب جو آج

اس کی محبت میں اس کی شاعری کے شیدائے نظر آتے ہیں وہی لوگ ہیں جنھوں نے اس کی زندگی میں اس کی شاعری کو ”زشتہ و صلیح، پست اخلاق اور مریض ذہن

کی پیداوار قرار دیا تھا اور ”پردہ دور“، ”بے ملاحظہ“، ”تندور“ جیسے الفاظ سے یاد کیا تھا۔“^۱

ایران میں فروغ فرخ زاد کی شاعری کو اس لیے زد کیا گیا کہ یہ شاعری طویل عرصے سے جس میں قید عورت کے جذبات کا بہاؤ ہے۔ فروغ فرخ زاد نے عورت اور اس کے جذبات کو شفاف اور بغیر کسی آمیزش کے پیش کر دیا ہے۔ جب بھی کوئی شاعر روایت سے ٹکراتا ہے تو عام قاری کے لیے اس کی شاعری قبول کرنے میں وقت صرف ہوتا ہے۔ یہی بات فروغ فرخ زاد کی شاعری پر صادق آتی ہے۔ اس کی شاعری میں موجود بے باکی کو قبول کرنا دشوار تھا اس لیے وقت گزرنے کے ساتھ ساتھ ہی اس کی شاعری نے قبول عام کا درجہ حاصل کیا اور آج اس کی شاعری کو وہ مقام ملا کہ اسے اردو زبان میں بھی ڈھالنے کی نوبت آئی ہے۔

پرتور وہیلہ کے سامنے ایک وجہ تو یہ تھی کہ وہ فروغ فرخ زاد کو روایت شکن شاعرہ کے طور پر دیکھتے ہیں۔ اس کے علاوہ وہ فروغ فرخ زاد کی شاعری میں موجود حسن اظہار اور فنی لوازمات کو بھی اردو ادب کے قارئین تک پہنچانا چاہتے ہیں وہ سمجھتے ہیں فروغ فرخ زاد کی شاعری ایسا شاہکار ہے جس کا مطالعہ اردو زبان کے قاری کو بھی کرنا چاہیے۔ فروغ فرخ زاد کی شاعری ایران میں اپنے طرز اظہار اور موضوعات دونوں میں منفرد ہے یہی وجہ ہے کہ پرتور وہیلہ نے فروغ فرخ زاد کی شاعری کو اردو زبان میں ڈھالنے کے لیے منتخب کیا۔ وہ پیش لفظ میں لکھتے ہیں:

”زیر نظر شاعری اکثر دینی و دنیاوی روایت سے مبرا ایک عورت کی فطرت کے اظہارات کا ایسا شفاف و بے لاگ تبصرہ ہے جو ہندوپاک کے ادب ہی کے لیے ہی نہیں، ممکن ہے ادیبوں کے لیے بھی حیران کن ہو۔ مظاہر فطرت کی گل کاری کے ساتھ عورت کی اھل فطرت کے دبائے گئے یاد بے ہوئے رازوں کا ایسا شفاف اور بے باک اظہار شبہ قارئہ ہندوپاک میں کبھی نہیں ہوا ہوگا۔“^۲

متن کے انتخاب کے بعد مترجم کے لیے مصنف کی شخصیت اس کے حالات اور اس کے دور کے تہذیب و ثقافت سے واقفیت کا مرحلہ ہوتا ہے۔ پرتور وہیلہ نے فروغ فرخ زاد پر موجود تمام مواد کا مطالعہ بھی کیا اور اسے کتاب میں شامل بھی کیا ہے۔ اس کتاب کی مدد سے قاری فروغ فرخ زاد کی شخصیت حالات زندگی اور اس کے محسوسات سے آشنائی حاصل کر سکتا ہے۔ اگرچہ یہ ساری معلومات مختصر ہیں پھر بھی قاری کے ذہنی پس منظر کو واضح کرنے میں مُدِّ و معاون ثابت ہوتی ہیں۔ اردو زبان میں فروغ فرخ زاد کے بارے بہت کم لکھا گیا اسی لیے پرتور وہیلہ نے کتاب میں تحریروں کا نہ صرف حوالہ درج کیا بلکہ ان تحریروں میں سے اہم نکات کو بھی بیان کیا ہے۔ فروغ فرخ زاد پر اردو زبان میں لکھے والوں میں انور مسعود اور ن، م راشد بھی شامل ہیں۔ اردو زبان کے علاوہ فارسی زبان میں بھی فروغ فرخ زاد کی بے باکی کے باعث اسے نظر انداز کیا گیا اگرچہ تب اس کی شخصیت اور شاعری پر کتابیں لکھی گئیں جب وہ دنیا میں نہ رہی، پرتور وہیلہ نے ان تمام کتابوں کا حوالہ بھی دیا ہے تاکہ قاری فروغ فرخ زاد کے بارے مزید مطالعہ کرنا چاہے تو با آسانی کر لے۔ اس ضمن میں پرتور وہیلہ نے محمد عبید علی کی کتاب ”آسمان روشن شہر“ کا حوالہ دیا ہے۔ پرتور وہیلہ نے خود فروغ فرخ زاد کی شاعری پر کوئی دیباچہ تحریر نہیں کیا جس میں وہ فروغ فرخ زاد کی شاعری کی خصوصیات کو قارئین پر واضح کرتے، ایسا کرنا ضرور چاہیے تھا مگر پرتور وہیلہ نے پیش لفظ میں اس معذوری کی وجہ بیان کر دی کہ فروغ فرخ زاد کے بارے میں اردو زبان میں نہایت کم مواد دست یاب ہے جو فروغ فرخ زاد کی شاعری کے تمام پہلوؤں کو پیش کرنے سے قاصر ہے۔

پرتور وہیلہ نے فروغ فرخ زاد کے حالات زندگی کو ”زندگی نامہ فروغ فرخ زاد“ کے عنوان کے تحت بیان کیا ہے تاکہ قاری کو فروغ فرخ زاد کی مختصر زندگی کے تمام پہلوؤں سے آگاہی ہو جائے۔ پرتور وہیلہ کے بیان کردہ حالات زندگی اور فروغ فرخ زاد کے اعزازات کو مختصر آہیاں بیان کیا جاتا ہے تاکہ فروغ فرخ زاد کا تعارف ہو سکے۔

”فروغ فرخ زاد ۵ جنوری ۱۹۳۵ء میں تہران میں پیدا ہوئی۔ اس کے والد محمد فرخ زاد فوج میں کرنل اور والدہ ایک سادہ لوح اور گھر بیلو خاتون تھیں۔ بچپن میں اسے کہانیاں سننے کا بہت شوق تھا اور اس نے تیرہ چودہ برس کی عمر میں ہی بہت غزلیات لکھیں مگر وہ کبھی شائع نہ ہو سکیں۔ پرائمری تک تعلیم دبستان خسرو خاور سے حاصل کی۔ اس کے بعد خواتین کے ہنر آموزی و دست کاری کے ادارے میں داخلہ لیا۔ مصوری کی باقاعدہ تعلیم بھجبت صدر اور علی اصغر تنیگر کی زیر نگرانی حاصل کی۔ والدہ ماجدہ کی خالہ کے نواسے سے شادی ہوئی، جو اس سے پندرہ سال بڑا تھا۔ اس کا ایک بی بیٹا ہوا جس کا نام ”کامیار“ رکھا گیا۔ فروغ فرخ زاد ایرانی شاعر فریدون للی کو اپنا استاد مانتی تھیں۔ فریدون مشیری کی شاعری کو بے حد پسند کرتی غیر ملکی شعرا میں شارل بودلیئر محبوب شاعر تھا۔ فروغ فرخ زاد نے خود کشی کی کوشش بھی کی۔ ایک تھیرا داکارہ بھی رہی۔ وہ ایک موثر حادثے میں ۱۳ فروری ۱۹۶۷ء کو اس دنیا سے مُنہ موڑ گئی۔ فروغ فرخ زاد نے اسٹیج ڈرامہ ”شش شخصیت در جستجوئے نوپسندہ“ جو لوئی پراندلو نے لکھا، میں اداکاری بھی کی۔ اس نے ڈاکو منتری فلم ”خانہ سیاہ است“ کے عنوان سے بنائی جو ایرانی عورت کے حالات پر بنائی گئی اس ڈاکو منتری کی انٹرنیشنل ڈاکو منتری فلم فیئر میں بہترین ڈاکو منتری قرار دیا گیا۔ اس نے ابراہیم گلستان کی ہدایت کاری میں ایک تھیرا ڈرامہ بعنوان ”خشست و آئینہ“ میں بھی ادا کاری کی۔ ۱۹۶۷ء میں سویڈن، انگلستان اور فرانس میں فروغ فرخ زاد کے کام کی طباعت ہوئی۔ پرتور وہیلہ نے فروغ فرخ زاد کے کام کی تفہیم کے لیے اس کی شاعری کے علاوہ ایرانی ادب کے مشاہیر کی آراء کو بھی پڑھا۔ چار آراء کو انھوں نے اپنی کتاب ”فروغ فرخ زاد کی نظمیں“ میں شامل بھی کیا۔ یہاں ایک رائے سے فروغ فرخ زاد کی شاعری کے مزاج کو سمجھا جاسکتا ہے۔

”فروغ تن تہا قرون کی خاموش ایرانی عورت کی زبان گویا ہے۔“^۳

پرتورہسیلے فروغ فرخ زاد کی نظموں کے دو طرح کے تراجم کیے، کچھ نظموں کا منظوم ترجمہ کیا ہے اور کچھ کا نثری ترجمہ۔ انھوں نے دونوں میں سے ترجمے کے لیے جو نظمیں منتخب کی ان کا جائزہ لینے سے یہ بات سامنے آتی ہے کہ پہلے مجموعے ”اسیر“ میں پہلی تین^۱ نظموں کا منظوم ترجمہ اور باقی چھ^۲ نظموں کا نثری ترجمہ کیا ہے۔ دوسرے مجموعے ”دیوار“ میں بھی پرتورہسیلے نے پہلی تین^۳ نظموں کا منظوم ترجمہ کیا اور باقی چھ^۴ نظموں کا نثری ترجمہ کیا ہے۔ تیسرے مجموعے ”عصیان“ میں پہلی، دوسری، چھٹی اور ساتویں نظموں کا ترجمہ منظوم جب کہ تیسری، چوتھی اور پانچویں نظم کا ترجمہ نثری ہے۔ چوتھے مجموعے میں سے منتخب نظموں میں سے چھٹی اور ساتویں نظم کا منظوم ترجمہ اور باقی سات^۵ نظموں کا ترجمہ نثری ہے۔ پانچویں اور آخری شعری مجموعے سے چھ^۶ نظموں میں تمام نظموں کا منظوم ترجمہ کیا ہے۔ یوں اٹھارہ^۸ نظموں کا ترجمہ منظوم اور بائیس^۹ نظموں کا نثری ترجمہ ہے۔

پرتورہسیلے نے منظوم تراجم ان نظموں کے کیے جو پابند نظمیں ہیں آزاد نظموں کا ترجمہ پرتورہسیلے نے منظور کیا ہے۔ ایک مترجم کے لیے ضروری بات معنی کی ترسیل ہوتی ہے اس کے لیے وہ منظوم یا منظور کسی بھی قسم کے ترجمے کا فیصلہ کر سکتا ہے۔ منظوم ترجمہ تقریباً ناممکن ہوتا ہے وجہ یہ ہے کہ متن کا یا نظم کا ترجمہ جس زبان میں کیا جاتا ہے اس کی ہیئت اور بحر کو اسی زبان میں برقرار رکھنا ناممکن ہے اس لیے ہیئت اور بحر کا چٹناؤ مترجم اپنی سہولت کے مطابق کرتا ہے وہ مصرعوں اور الفاظ میں بھی حذف و اضافہ کرتا ہے۔ اس کا متن سے مکمل وفاداری کا عہد پامال ہو جاتا ہے کہ ایک تخلیق کی بازیافت اسی انداز اور اسلوب میں کرنا جس میں شاعر نے نظم پارہ تخلیق کیا ہو نہایت مشکل بل کہ ناممکن کام ہے۔ سو مترجم خود کو کسی حد تک آزادی دیتا ہے تاکہ وہ ترجمہ کر سکے اور اپنے عہد کے قارئین اور اپنی تہذیب کے فن پاروں کو ان کی زبان میں ان تک پہنچا سکے۔ پرتورہسیلے کے سامنے یہ بات سب سے اہم ہے کہ فروغ فرخ زاد کی وہ نظمیں جو شاعری، اسلوب اور طرز اظہار کی نمائندہ نظمیں قرار دی جاسکتی ہیں انھیں اردو ادب کے قارئین کے ذوق کی نشئی کے لیے پیش کر سکیں، اس میں وہ سونی صد کا میاب نہ بھی ہوں، تاہم وہ اس شاہکار ادب کو اردو ادب میں منتقل کرنا چاہتے ہیں اور نثری و منظوم دونوں تراجم کو اختیار کرتے ہیں۔

فارسی زبان اور اردو زبان میں بہت زیادہ فرق نہیں ہے یا کم از کم ان دونوں زبانوں میں زبان کا خاندانی فرق حائل نہیں۔ انگریزی زبان سے اردو زبان میں ترجمہ کرنے میں جو مشکلات درپیش ہوتی ہیں فارسی زبان سے اردو زبان میں منتقل کرنے میں اتنی دشواریاں نہیں ہوتیں۔ پھر بھی فارسی نظم یا شاعری کو اردو زبان میں منظوم تراجم کی شکل دینا دشوار گزار کام ہے۔ پرتورہسیلے نے اسی دشوار کام کو سرانجام دیا۔ اس کی وجہ یہ بھی ہے کہ منظوم ترجمہ کرنے کے لیے مترجم کا شاعر ہونا بھی ضروری ہے اس سے کم از کم وزن اور بحر کے معاملات تو حل ہو جاتے ہیں۔ تخلیق کی سطح کا ترجمہ خواب و خیال ہی ہے کہ مترجم جتنی بھی تقابلی کرے یا تخلیق کے تصور کو خود پر جتنا بھی حاوی کرے پھر بھی وہ اس تجربے سے نہیں گزر سکتا جس سے شاعر یا مصنف گزرتا ہے۔

پرتورہسیلے نے جو بھی تراجم کیے ان کو ہر لحاظ سے مکمل ترجمہ قرار نہیں دیا جاسکتا تاہم انھوں نے ترجمے کا حق ادا کرنے کی کوشش ضرور کی ہے۔ منظوم تراجم کے حوالے سے ان کے تراجم سے مثالیں دیکھ کر ترجمے کے معیار کو پرکھا جاسکتا ہے۔ ان کے تراجم اور فروغ فرخ زاد کے کلام سے چند مثالیں دیکھتے ہیں:

از پیش من برو کہ دل آزارم

ناپایدار و ست و گنہ کارم

در گنج سینہ یک دل دیوانہ

در گنج دل ہزار ہوس دارم^{۱۰}

ترجمہ:

تو مجھے جھوڑے چلابی جا کہیں

میں گنہگار بھی، دل آزار بھی ہوں

میرے سینے میں دل ہے دیوانہ

اس میں اٹھتے ہوس کے طوفاں ہیں^{۱۱}

نظم ”بالکدام است؟“ سے ایک حصہ:

خواب خواب خواب

او غنودہ است

روی ماسہ های گرم

زیر نور تند آفتاب^۱

اس نظم کا اردو زبان میں ترجمے کا عنوان ہے ”وہ کس کے ساتھ ہے؟“

یہ خواب ہے یہ خواب ہے

مخمور ہے وہ نیند سے

گرم گرم ریت پر

تیز چلچلاتی دھوپ میں^۲

نظم ”آرزو“ جس کا اردو زبان میں ترجمے کا عنوان بھی ”آرزو“ ہے، سے ایک ٹکڑا ملاحظہ فرمائیے:

کاش چون پر تو خورشید بھار

سحر از پنجرہ می تابیدم

از پس پردہ لرزان حریر

رنگ چشمان ترا میدیدم^۳

ترجمہ:

کاش میں صورتِ خورشید بھار

ترے دروازے پہ چکا کرتی

اوٹ سے ریشمیں پردوں کی، ترا

رنگ آنکھوں کا میں دیکھا کرتی^۴

ان نظم پاروں کا ترجمہ دیکھنے سے یہ بات سامنے آتی ہے کہ پر تو روہیت نے نظم کا ترجمہ کرتے ہوئے اس بات کا خیال رکھا ہے کہ خیال کو لفظوں کے پیرائے میں بیان کرتے ہوئے اصل مفہوم اور شاعر کا نثر بیان ہو۔ آخری مثال میں نسوانی طرزِ اظہار واضح طور پر محسوس کیا جاسکتا ہے۔ پر تو روہیت نے ایک عورت کے اظہار کو کامیابی سے اردو زبان میں منتقل کیا ہے۔ اس کی وجہ یہ بھی ہے کہ پر تو روہیت نے دوہے بھی لکھے ہیں جن میں نسائی طرزِ اظہار ہوتا ہے۔ پر تو روہیت نے یہ بھی کوشش کی ہے کہ ترجمہ سطر بہ سطر ہو کوئی بھی لفظ ترجمہ ہونے سے رہ نہ جائے۔ اگر کہیں پر تو روہیت نے کسی لفظ کو ترجمہ میں منتقل نہیں کیا تو اس میں شاعرانہ ضرورت کا عمل دخل ضرور رہا ہو گا۔ ایسا بہت کم ہوا ہے۔

نظم ”بالکدام است“ اردو زبان میں ترجمے کا عنوان ”وہ کس کے ساتھ ہے؟“ سے ایک مثال دیکھیے:

از میان پلکھائی نیمہ باز
خستہ دل نگاہ می کنم:
کاش با ہمیں سُکوت و با ہمیں صفا
در میان بازوان من
خاک می شدی
با ہمیں سُکوت و با ہمیں صفا
در میان بازوان من
زیر سایبانِ گیسوان من
لحظہ ای کہ می مکتورا
سر زمین تفتنی تن جوان من
چوں لطیف بارشی
یامہ نوازشی
کاش خاک می شدی
کاش خاک می شدی^{۱۰}

ترجمہ:

اپنی نیم باز آنکھ سے
میں شکستہ دل یہ سوچتی ہوں اب
میں اس سُکوت میں، ساتھ اس غلوں کے
کاش میرے بازوؤں کے درمیاں
میرے پیار کی گرفت میں
میرے گیسوؤں کے سائے میں
اُس گھڑی کہ جب مراجوان و تشنہ بدن
تھا جذب کر رہا تھا، مجھے
پیار کی لطیف بارشوں کے درمیاں

چاندنی میں پیار کی

ہو جاتا تو فنا _____ ہو جاتا تو فنا

نظم ”آفتاب می شود“ جس کا اردو زبان میں عنوان ہے ”تو آفتاب بن کے چھا گیا ہے“ سے ایک مثال ملاحظہ فرمائیے:

تمام ہستیم خراب می شود

شرارہ ای مرابہ کام میکشد

مرابہ اوج میبرد

نگاہ کن

تمام آسمان من

پراز شہاب می شود^{۱۲}

ترجمہ:

تمام زندگی مری تباہ ہو کے رہ گئی

مگر شرارِ آرزو مجھے اٹھائے اپنے دوش پر

لیے چلا ہے اوج پر

بلندیوں کے جال کی طرف عظیم رفعتوں کی موج پر

یہ دیکھ تو کہ میرا آسمان کیسا جگمگا اٹھا ہے

نور نور ہو گیا^{۱۳}

اس مثال کو دیکھنے سے یہ بات سامنے آتی ہے کہ شاعرانہ ضرورت کو مد نظر رکھتے ہوئے منظوم ترجمے میں حذف و اضافہ بھی کیا جاتا ہے تاکہ معنی کی ترسیل بھرپور طریق پر ہو سکے۔ اسی حوالے سے ایک اور مثال دیکھی جاسکتی ہے جو نظم ”آفتاب می شود“ کے آخر سے ہے:

نگاہ کن کہ موم شب براہ ما

چکونہ قطرہ قطرہ آب می شود

صراجی سیاہ دیدگان من

بہ لای لای گرم تو

لبالب از شراب خواب می شود

بہ روی گاہوارہ ہای شعر من

نگاہ کن

تو میدی و آفتاب میشود^{۱۴}

ترجمہ:

ذرا یہ دیکھ تو کہ شمع شب

پگھل کے بہہ رہی ہے کس طرح

مری سیاہ آنکھوں کی صراحیوں

تری گرم گرم لوریوں کے سحر سے

لبالب ہو گئی میں اب شرابِ خواب سے

نظر تو کر تو میری کائناتِ عشق پر

مرے جہانِ شعر پر

تو آفتاب بن کے چھا گیا

تو آفتاب بن کے چھا گیا^{۱۵}

پرتو و ہیلے نے ایک مصرعے کا ترجمہ اس مثال میں دوبار کیا ہے یعنی ایک ہی مصرعے کو ترجمے میں دوہرایا ہے۔ بعض مقامات پر فارسی متن میں دو دفعہ کی گئی بات کو اردو ترجمے میں ایک بار بیان کیا ہے۔ مثال دیکھیے:

چہ می شد خدا یا _____

چہ می شد اگر سالی دُور بودم

بشی با دوبازوی بگشودہ خود

ترامی بودم _____ ترامی بودم^{۱۶}

ترجمہ:

اے خدا کیا قیامت آجاتی

میں اگر اس وسیع فرقت میں

ان کھلے بازوؤں میں بھر کے اُسے

ایک شب اپنے گھر اٹھالاتی^{۱۷}

پرتوروسید نے فارسی تراکیب کو اردو زبان میں منتقل کرنے کی بجائے انھیں جوں کا توں اردو زبان میں شامل کر دیا ہے اس سے ترجمہ متن کے قریب بھی رہا اور ترجمہ ہو بھی گیا ہے۔ نظم ”بوسہ“ سے یہ مثال دیکھی جاسکتی ہے:

سایہ کی روی سایہ کی خم شد

در نھا نگاہ راز پرور شب

نفسی روی گونہ بی لغزید

بوسہ بی شعلہ زد میان دولب^{۱۸}

ترجمہ:

بُھٹک گیا ایک سایہ سائے پر

راز پرور سیاہی شب میں

لہر چہرے پہ گرم سانسوں کی

اور لبوں پر بھڑک اٹھے شعلے^{۱۹}

منظوم ترجمے میں بعض مقامات پر متن کا مفہوم اور معنی کی ترسیل نہیں ہو پاتی، ترجمہ ابہام کا شکار ہو جاتا ہے۔ پرتوروسید کے ترجمے میں بھی کہیں کہیں ایسے مقامات آئے ہیں جہاں اردو ترجمہ متن کے مفہوم کو مکمل طور پر ادا کرنے میں ناکام رہا ہے۔ اس حوالے سے نظم ”خاطرات“ سے ایک پارہ ملاحظہ فرمائیے:

باز در خلوات من دست خیال

صورت شاد ترا نقش نمود

بر لبانت ہوس مستی ریخت

در نگاہت عطش طوفاں بود^{۲۰}

ترجمہ:

بعد اُس کے خیال نے میرے

کیسے نقشے بنادیے تیرے

تیرے لب ہوس کو بٹھلایا

اور آنکھوں ہوس کے طوفاں کو^{۲۱}

مجموعی حوالے سے دیکھا جائے تو منظوم ترجمے ایسے مشکل کام کو پرتوروسید نے کافی حد تک اچھے انداز میں سرانجام دیا ہے۔ منظوم ترجمے میں جس مشکل کا سامنا ہوتا ہے اس سے پرتوروسید کافی حد تک بُرد آزما ہوئے انھوں نے سوائے چند مقامات کے باقی تمام مقامات پر ترجمے کا حق ٹوب ادا کیا اور معنی کی ترسیل کے ساتھ ساتھ شعری حُسن کو بھی برقرار رکھا ہے۔

پرتوروسیدہ نے منظوم تراجم میں بعض مصرعوں کا ترجمہ مختلف کیا ہے حال آنکہ ان مصرعوں میں تکرار یا تھوڑا سا فرق ہے تو ان کا ترجمہ ایک جیسا ہی ہونا چاہیے تھا۔ ”باکلام است“ نظم میں سے مثال لی جاسکتی ہے:

از میان پلکھای نیمہ باز
خستہ دل نگاہی کند
جو بیارگیسوان خیس من^{۲۲}

ترجمہ:

اپنی نیم باز آنکھ کی
خرنیہ نگاہ سے
اک جو نہار دیکھتا ہے وہ^{۲۳}
خستہ دل نگاہی کنم^{۲۴}

ترجمہ:

میں شکستہ دل یہ دیکھتی ہوں اب^{۲۵}

آگے جا کے اول الذکر مصرعوں کا ترجمہ یوں کرتے ہیں:

از میان پلکھای نیمہ باز
خستہ دل نگاہی کنم^{۲۶}

ترجمہ:

اپنی نیم باز آنکھ سے
میں شکستہ دل یہ سوچتی ہوں اب^{۲۷}

پرتوروسیدہ نے منظوم ترجمے کے برعکس کچھ نظموں کا نثری ترجمہ بھی کیا جو منظر در منظر مصرع بہ مصرع ہے۔ نثری ترجمے سے کچھ مثالیں:
نظم ”تولد ی دیگر“ جس کا عنوان اردو زبان میں ”دوسرا جنم“ ہے۔

زندگی شاید

رسمانیست کہ مردی با آن خود را از شاخہ میاویز

زندگی شاید طفلیست کہ از مدرسہ بر میگردد

زندگی شاید افروختن سیگاری باشد، در فاصلہ رخوتناک دو ہاتھ نوشی

یا نگاہ گنجِ رھگذری باشد

کہ گاہ از سر بر میدارد

و بہ یک رھگذر دیگر بالجنندی بی معنی می گوید (ضج بخیر)^۲

ترجمہ:

زندگی شاید

ایک طویل شاہرہ ہے جس پر ہر روز ایک عورت سودے کا تھیلہ لے

گُزرتی ہے

زندگی شاید

ایک رسی ہے کہ جس پر کوئی شخص کسی شاخ سے اپنے آپ کو لٹکا دیتا ہے

زندگی شاید وہ بچہ ہے جو مدر سے واپس آ جاتا ہے

یا کسی راہرو کا گھبرا کر سڑک پار کرنا

جو سر سے ٹوپی اٹھاتا ہے

اور کسی دوسرے راہرو کو بے معنی مُسکراہٹ سے ”ضج بخیر“ کہتا ہو^{۲۹}

نظم ”گرہ“ جس کا اردو زبان میں بھی عنوان ”گرہ“ ہے۔ اس کا آغاز دیکھیے:

فردا اگر زراہ نمی آمد

من تا ابد کنار تو میماندم

من تا ابد ترانہ عشقم را

در آفتاب عشق تو میخواندم^{۳۰}

ترجمہ:

اگر روزِ فردا نہ ہوتا

میں ہمیشہ ہمیشہ تیرے پہلو میں رہتی

اور ابد تک اپنے عشق کا نغمہ

تیرے عشق کی دھوپ میں گاتی رہتی^{۳۱}

نظم ”ترس“ جس کا اردو زبان میں عنوان ”خوف ہے“ اس میں ترجمہ عمدہ ہے لیکن نظم میں ایک ترکیب ”ترد امان“ کا اردو زبان میں دو جگہوں پر مختلف ترجمہ ہے دونوں نظم پارے اور ترجمہ ملاحظہ فرمائیے:

برماچہ گذشت؟ کس چہ میدان

در بستر سبزہ های تر د امان

گویی

که لبش به گردنم آویخت

الما س هر ار بوسه سوزان^{۳۲}

ترجمہ:

مجھ پر کیا بتی کسی کو کیا معلوم

بد چلنی کے سبز بچھونے پر

گویا اس کے ہونٹوں نے میرے گلے میں

ہزار جلتے ہوئے بوسوں والا پیروں کا ہار ڈال دیا ہو^{۳۳}

اب اسی نظم کی اور منظور کیسے ترجمہ کی ہیں، ملاحظہ فرمائیے:

یاران ستارہ رینخت بر مویم

از شاخہ نکدرخت خاموشی

در بستر سبزہ های تر د امان

من مانندم و شعلہ های آغوشی^{۳۴}

ترجمہ:

میرے گیسوؤں پر ستاروں کی بارش ہوتی

خاموشی کے ننھے پودوں کی شاخوں سے

(اور) تر د امانی کے سبز بچھونے پر

میرے ساتھ ہم آغوشی کے شعلے ہوتے^{۳۵}

پرتوروسیلہ نے بحیثیت عورت فروغ فرخ زاد کے جذبات و احساسات کو بخوبی اردو زبان میں منتقل کیا۔ عورت میں بے وفائی کے حوالے سے جذبہ انتقام پایا جاتا ہے وہ محبوب کے لیے بچھ بھی جاتی ہے مگر جب وفا کا بدلہ وفا کی صورت میں نہ ملے تو وہ مجسم انتقام بن جاتی ہے۔ انتقام لینے کے لیے وہ کیا کر سکتی ہے اسے اس نظم پارے میں دیکھا جاسکتا ہے، اس نظم کا نام ہے ”ذریعہ خدا“ اردو زبان میں نظم کا عنوان ہے ”خدا کے زور“۔

یک شب زلوح خاطر من بزدای

تصویر عشق و نقش فریبش را

خواہم بہ انتقام جفاکاری

در عشقش تازہ فتح ریش را^{۳۶}

ترجمہ:

ایک رات تو میری دل کی تختی سے

عشق کی تصویر اور محبوب کے پُر فریب نقوش منادے

میں بخدا محبوب کے جفا کے انتقام کے لیے یہ چاہتی ہوں

ایک نئے عشق سے اس کے دشمن کو رجھاؤں^{۳۷}

پرتو ہمدرد عورت کے جذبات کو بخوبی اُردو زبان کے قالب میں ڈھالتے نظر آتے ہیں۔ پرتو وسیلہ نے ترجمہ کرتے ہوئے بعض مقامات پر ایسے الفاظ کا اضافہ کیا جو فارسی متن میں موجود نہیں ہیں۔ ان کے لیے انھوں نے قوسین کا استعمال کیا ہے۔ ان الفاظ سے ترجمے کے معنی و مفہوم مکمل اور واضح ہو جاتے ہیں۔ اس حوالے سے نظم ”اسیر“ کی مثال پیش کی جاسکتی ہے جس کا اُردو زبان میں بھی عنوان ”اسیر“ ہے اس نظم پارے میں فروغ فرخ زاد کی آزادی کی خواہش بھی نظر آتی ہے۔

در این فکر من و دانم کہ ہرگز

مرا یارای رفتن زین قفس نیست

اگر ہم مرد زندانبان

بخواہد

دگر از بھر پروازم نفس نیست^{۳۸}

ترجمہ:

یہ تو میری سوچ ہے، پر میں جانتی ہوں

کہ اس قفس سے نکلنے کی مجھ میں ہمت نہیں

اگرچہ حافظ مرد چاہے بھی (کہ میں اڑ جاؤں)

تو مجھ میں اڑنے کی طاقت نہیں ہے^{۳۹}

نظم ”افسانہ تلخ“ سے ٹکڑا دیکھیے جس کا اُردو زبان میں عنوان ”ایک دردناک کہانی“ ہے۔

بہ اوج از ہوس چہی نگفتند

در او جز جلوہ طاہر ندیدند

بہ ہر جارفیت در گوشش سرودند

کہ زن را بھر عشرت آفریدند^{۲۰}

ترجمہ:

بجز ہوس کے اس سے اور کوئی سروکار نہ رکھتا

اس میں سوائے جلوہ ظاہر کے انھوں نے اور کچھ نہ دیکھا

وہ جس جگہ بھی گئی اس نے یہی سنا

کہ عورت کو خدا نے (خرد کے) قیث کے لیے پیدا کیا ہے^{۲۱}

پرتور و سید کی فارسی دانی ٹنک و شبے سے بالاتر ہے۔ غالبؔ کے فارسی مکتوبات کے اردو زبان میں تراجم اور فارسی زبان سے اردو زبان میں دیگر تراجم سے ان کی رغبت کا اندازہ ہوتا ہے۔ جس طرح غالبؔ کے فارسی مکتوبات کو اردو زبان کے قالب میں ڈھالنا ایک مشکل اور دشوار گزار کام تھا اسی طرح فروغ فرخ زاد کی شاعری کو بھی اردو زبان کے قالب میں ڈھالنا مشکل ہے کیوں کہ فروغ فرخ زاد باغی، منفرد عورت اور ایک غیر روایتی شاعرہ کے طور سے فارسی ادب میں جانی جاتی ہے اس کی سوچ عام سوچ سے مختلف ہے جس تک پہنچنا، سمجھنا اور پھر اردو زبان و ادب کے قاری کے سامنے اس طرح پیش کرنا کہ وہ بھی فروغ فرخ زاد کی شاعری کے موضوعات اور اسلوب سے اسی طرح لطف اندوز ہو جس طرح فارسی زبان جاننے والے لطف اندوز ہوتے ہیں، پرتور و سید کا کارنامہ ہے۔

جہاں تک عنوانات کو اردو میں منتقل کرنے کا معاملہ ہے اس میں تین طریق سے ترجمہ کیا گیا ہے۔ سب سے پہلے وہ عنوانات ہیں جن کا اردو زبان میں بھی وہی استعمال ہے جو فارسی زبان میں ہے۔ اس لیے ان عنوانات کو اردو زبان کے ترجمے میں بھی برقرار رکھا گیا ہے۔ ذیل میں ایسے عنوانات اور اردو زبان کے ترجمے کو بالمقابل پیش کیا جاتا ہے۔

اردو زبان کے ترجمہ میں عنوان	فارسی زبان میں عنوان
عصیان	عصیان
اسیر	اسیر
وداع	وداع
آرزو	آرزو
اعتراف	اعتراف
موج	موج
گم شدہ	گم شدہ
ظلمت	ظلمت
گرہ	گرہ
جُبُون	جُبُون
دریافت	دریافت
تہائی ماہ	تہائی ماہ
وصل	وصل
بوسہ	بوسہ

ہرجائی شراب و خون گم گشتہ	ہرجائی شراب و خون گم گشتہ
---------------------------------	---------------------------------

اب وہ عنوانات ہیں جنہیں فارسی زبان سے اردو زبان میں ترجمہ کیا گیا۔ ایسے عنوانات بھی ذیل میں درج کیے جا رہے ہیں:

اردو زبان کے ترجمہ میں عنوان	فارسی زبان میں عنوان
وہ کس کے ساتھ ہے؟	با کدام است
اے ستارو	اے ستارہ ہا
ایک دردناک کہانی	افسانہ تلخ
رات کا دیو	دیو شب
خدا کے زبرو	در برابر خدا
غم پسند	اندوہ پرست
سایوں کی دنیا	دنیا ی سایہ ہا
ایک حکایت رات کی	قصہ ای در شب
کچھ اشعار تیرے لیے	شعری برائے تو
شیشہ خواب	بلوریا
دوسرا جنم	تولد ی دیگر
سبز و ہم	و ہم سبز
آیات زمینی	آیہ های زمینی
تو آفتاب بن کے چھا گیا	تو آفتاب می شود
بعد مرنے کے دلدل	مرداب بعد ہا

ایسے عنوانات بھی ہیں جو ترجمہ نہیں ہیں بل کہ بدل دیے گئے ہیں ان عنوانات میں درج ذیل عنوانات شامل ہیں:

اردو زبان کے ترجمہ میں عنوان	فارسی زبان میں عنوان
آخری فیصلہ	از راہی دور
عشق	عاشقانہ
سفر کی سوغات	شوق

عنوانات میں ہرجائی عنوان کو فارسی رسم الخط میں ہی اردو زبان میں لکھا ہے حال آنکہ ”ہرجائی“ کو اردو میں ”ہرجائی“ لکھا جانا چاہیے۔ فارسی عنوان میں ”اے ستارہ ہا“ میں ”اے“ اردو املا میں لکھا ہے یہ بھی ”ای“ ہونا چاہیے تھا۔ یہ بہت چھوٹی اغلاط ہیں تاہم موجود ہیں۔ پرتورو سیلہ نے قاری کی آسانی اور تقابل کے لیے ایک صفحے پر فارسی متن اور دوسرے پر اردو زبان میں ترجمہ دے دیا ہے۔

پرتوروسیلہ نے فروغ فرخ زاد کے تراجم کے ذریعے اُردو ادب کے قارئین پر یہ احسان کیا ہے کہ فروغ فرخ زاد کو اُردو زبان میں بھی پڑھنا ممکن ہوا۔ جہاں تک ترجمے کا سوال ہے ترجمہ کبھی بھی حقیقی متن کی شکل اختیار نہیں کر سکتا اور شاعری کا ترجمہ تو ہے ہی دور از کار۔ ان سب باتوں کے باوجود پرتوروسیلہ ایک مترجم ہونے کا حق ادا کرتے ہوئے فروغ فرخ زاد کی شاعری کا ایسا ترجمہ کر گئے ہیں جو انھیں فارسی زبان سے اُردو زبان میں ترجمہ کرنے والوں کی فہرست میں نمایاں مترجمین میں شامل کرنے کے لیے کافی ہے۔

کتاب کے پس و رزق پر علامہ ضیاء حسین ضیاء کی رائے قابل توجہ ہے، وہ لکھتے ہیں:

”ترجمہ کاری میں خصوصاً فارسی زبان کی حلاوتوں اور شیرینیوں کو اُردو زبان میں سمونے کی ان کی قابلیت اور صلاحیت غیر معمولی، مافوق العادت اور زریکار ہے۔ فروغ فرخ زاد ایران کی روایت شکن، لہجہ تراش، طرح ساز اور رسم نواز شاعرہ ہیں۔ ان کی شاعری کا ایک زمانہ دل خواہ ہے۔ ان کی شاعری کو اُردو خواں طبقات میں جُنوں کی حد تک پسند کیا جاتا ہے۔ جناب پرتوروسیلہ کا فروغ فرخ زاد کے چاہنے والوں پر احسان ہے کہ انھوں نے فروغ فرخ زاد کی فارسی شاعری کے پانچ مجموعوں کو اُردو میں ترجمہ و انتخاب کیا ہے۔ پرتوروسیلہ صاحب کی فارسی دانی اور شعری تفہیمات میں ان کی درائی نے اس انتخاب و ترجمہ کو خاصے کی چیز بنا دیا ہے۔“^{۳۲}

اس کتاب کی خاص خوبی یہ بھی ہے کہ پرتوروسیلہ نے فروغ فرخ زاد کی نظموں کو ان کے شعری مجموعوں کے اعتبار سے ترتیب دیا اور ترجمہ پیش کیا ہے۔ اس کے علاوہ فارسی متن کے بالمقابل اُردو زبان کا ترجمہ دیا ہے جو ایمان دار مترجم ہونے کا ثبوت ہے۔ اس سے قاری کو فارسی متن دیکھنے کا موقع ملتا ہے اور تقابل بھی با آسانی کیا جاسکتا ہے۔

حوالہ جات

- ۱۔ پرتوروسیلہ پیش لفظ، ”فروغ فرخ زاد کی نظمیں۔ فیصل آباد: زرنگار بک فاؤنڈیشن، ۲۰۱۶ء، ص
- ۲۔ ایضاً
- ۳۔ فروغ فرخ زاد کی نظمیں، ص ۱۶
- ۴۔ ایضاً، ص ۲۳۸
- ۵۔ ایضاً، ص ۲۳۹
- ۶۔ ایضاً، ص ۲۲
- ۷۔ ایضاً، ص ۲۳
- ۸۔ ایضاً، ص ۷۸
- ۹۔ ایضاً، ص ۷۹
- ۱۰۔ ایضاً، ص ۲۴
- ۱۱۔ ایضاً، ص ۲۵
- ۱۲۔ ایضاً، ص ۳۰۶
- ۱۳۔ ایضاً، ص ۲۰۷
- ۱۴۔ ایضاً، ص ۲۱۰
- ۱۵۔ ایضاً، ص ۲۱۱
- ۱۶۔ ایضاً، ص ۹۰

۱۷۔	ایضاً، ص ۹۱
۱۸۔	ایضاً، ص ۲۳۶
۱۹۔	ایضاً، ص ۲۳۷
۲۰۔	ایضاً، ص ۲۳۸
۲۱۔	ایضاً، ص ۲۳۹
۲۲۔	ایضاً، ص ۲۲
۲۳۔	ایضاً، ص ۲۳
۲۴۔	ایضاً، ص ۲۲
۲۵۔	ایضاً، ص ۲۳
۲۶۔	ایضاً، ص ۲۴
۲۷۔	ایضاً، ص ۲۵
۲۸۔	ایضاً، ص ۱۶۸
۲۹۔	ایضاً، ص ۱۶۹
۳۰۔	ایضاً، ص ۱۳۸
۳۱۔	ایضاً، ص ۱۴۹
۳۲۔	ایضاً، ص ۱۰۶
۳۳۔	ایضاً، ص ۱۰۷
۳۴۔	ایضاً، ص ۱۰۸
۳۵۔	ایضاً، ص ۱۰۹
۳۶۔	ایضاً، ص ۷۰
۳۷۔	ایضاً، ص ۷۱
۳۸۔	ایضاً، ص ۶۴
۳۹۔	ایضاً، ص ۶۵
۴۰۔	ایضاً، ص ۴۴
۴۱۔	ایضاً، ص ۴۵
۴۲۔	ضیاء حسین ضیاء، پس وِزق، ”فَرُوحِ فَرخِ زَادِ کی نظمیں“، (مترجم) پرتو پبلیکیشنز، فیصل آباد؛ زرنگار بک فاؤنڈیشن، ۲۰۱۶ء